

ОСНОВЕН СУД КРИВА ПАЛАНКА
СУ бр. 226/20-6
03.12.2020 година
КРИВА ПАЛАНКА

Друштво за проектирање, градење и трговија
СИМАК - ИНЖИЊЕРИНГ
Јованка ДООЕЛ
Бр. 03-19/20
03.12.2020
СКОПЈЕ

ДОГОВОР ЗА ЈАВНА НАБАВКА
- на ПВЦ прозорци, нивна испорака и монтажа, со претходна
демонтажа на постоечките прозорци во простории на први
и втори спрат во судската зграда

Склучен на ден 03.12.2020 година во Крива Паланка, помеѓу:

ДОГОВОРНИОТ ОРГАН: Основен суд Крива Паланка, со седиште во
Крива Паланка, на ул. „Свети Јоаким Осоговски“ бр. 142, со ЕМБС 4027434,
претставуван од Претседателот на судот Љубица Цветковска Стојановска (во
натамошен текст-Договорен орган), и

ЕКОНОМСКИОТ ОПЕРАТОР - ПОНУДУВАЧОТ: Друштво за
проектирање, градење и трговија СИМАК - ИНЖИЊЕРИНГ Јованка ДООЕЛ
Скопје, со седиште во Скопје на Булевар Јане Сандански бр. 19/1-14 и ЕМБС
5077028, претставуван од овластено лице Јованка Смилева Дукиќ од Скопје, (во
натамошниот текст - Носител на набавката).

I. ПРЕДМЕТ НА ДОГОВОРОТ

Член 1

Предмет на овој договор е набавка на ПВЦ прозорци, нивна испорака и
монтажа, со претходна демонтажа на постоечките прозорци во простории на
први и втори спрат во судската зграда, согласно објавениот оглас за јавна
набавка бр. 16801/2020 на ЕСЈН и одлуката за избор на најповолна понуда,
СУ.бр. 226/20-5 од 26.11.2020 година.

II. ИСПОРАКА И ПРИЕМ НА СТОКИТЕ

Член 2

Носителот на набавката е должен предметот на договорот - ПВЦ
прозорците, да ги испорача до седиштето на договорниот орган - судот,
лоцирано во Крива Паланка на улица Свети Јоаким Осоговски бр. 142, по
склучување на овој договор, а по претходно добиена нарачка од овластено лице
на судот и во договор со судот да ги монтира - постави во време кое ќе биде
погодно за судот, а со цел да не се наруши и попречи неговото тековно
работење.

Договорниот орган се обврзува приемот на стоките - прозорците да го
потврди на соодветен документ (испратница и сл.), со потпис од овластено лице
за прием на стоките во судот

Член 3

Испорачаните стоки - ПВЦ прозорци, треба да ги поседуваат техничките карактеристики наведени во понудата на носителот на набавката, кои технички карактеристики во целост одговараат на пропишаните технички спецификации на договорниот орган наведени на страна 12, 13 и 14 од тендерската документација и истите задолжително мора да бидат од брендот ROLPLASTO Германија (ПВЦ профилот), SAINT - GOBAIN Франција (Стаклото) и WINK HAUS Германија (Оковот), кои се предмет на понуда на носителот на набавката.

Испорачаните стоки треба да ја поседуваат бараната гаранција од договорниот орган, која е јасно наведена во тендерската документација и која треба да биде приложена при испорачувањето и монтажата на стоките, а изнесува на ПВЦ профилите 10 години (гаранцијата се однесува на менување на боја и избличување на профилот кое попречува правилна функционалност на производот), на оковот 5 години (гаранцијата се однесува на функционалноста на механизмите, отворање, затворање и кипање) и на термопан стаклото 5 години (гаранцијата се однесува на дихтување на термоан стаклото и појава на кондензација внатре помеѓу стаклата).

Член 4

Испорачаните стоки - ПВЦ прозорци предмет на овој договор, ќе бидат предмет на проверка од страна на овластено лице во судот и доколку истите не се идентични со стоките предмет на понудата на носителот на набавката (доколку постои отстапување помеѓу она што е предмет на понуда и она што е предмет на испорака), договорниот орган може да направи рекламација најдоцна во рок од 5 - пет дена сметано од денот на приемот на стоките, за што е должен да изготви записник за утврдените недостатоци, потпишан од овластеното лице за прием на стоките кај договорниот орган.

Носителот на набавката е должен да ја разгледа рекламацијата и најдоцна во рок од 5 - пет дена да го извести договорниот орган за основаноста на рекламацијата и за мерките што ќе бидат преземени.

III. ЦЕНИ, УСЛОВИ, НАЧИН И РОК НА ПЛАЌАЊЕ

Член 5

Стоките - ПВЦ прозорци предмет на набавка со овој договор, договорниот орган ги купува за вкупна цена во износ од 243.940,00 (двесте четириесет и три илјади деветстотини и четириесет) денари без вклучен ДДВ, или со вклучен ДДВ во износ од 43.909,00 денари (четириесет и три илјади деветстотини и девет) денари, вкупен паричен износ од 287.849,00 (двесте осумдесет и седум илјади осумстотини четириесет и девет) денари.

Носителот на набавката е должен стоките предмет на овој договор да ги испорача и монтира согласно понпред наведената и постигната најниска цена на електронската аукција, а која цена е најповолна, и истата ќе биде фиксна (непроменлива) за целото времетраење на договорот за јавна набавка.

Член 6

Како ден на испорака на стоките се смета денот кој е впишан во документот за прием на стоките.

За испорачаните стоки, договорниот орган е должен да му ја плати на носителот на набавката фактурираната цена, доколку е во согласност со цената утврдени во членот 5 од овој договор.

Начинот на плаќање е вирмански, по испорака на стоките и монтажа, а по доставување на фактурата со испратница и работен налог, во рок од 30 (триесет) дена од денот на приемот на фактурата со испратница во архивата на договорниот орган, при што, носителот на набавката е должен во фактурата да го наведе бројот и датумот на огласот.

IV. ОДГОВОРНОСТ НА ДОГОВОРНИТЕ СТРАНИ

Член 7

Доколку носителот на набавката испорачува стоки со други карактеристики кои не се предмет на неговата понуда и се спротивни на бараните технички спецификации од договорниот орган и по писмена опомена од договорниот орган во рок од 8 (осум) дена не ги испорача бараните стоки, како и во случај кога носителот на набавката и покрај писмената опомена, доцни со испораката на стоките без оправдани причини, договорниот орган има право да го раскине договорот и да бара надомест на штета.

Член 8

Во случај договорниот орган да задоцни со плаќањето на фактурата од неоправдани причини, носителот на набавката има право на казнена камата определена со закон.

V. ОСЛОБОДУВАЊЕ ОД ОДГОВОРНОСТ

Член 9

Договорните страни се ослободуваат од одговорност за превземените обврски по овој договор во случаи, настани и околности што се предизвикани независно од волјата на договорните страни, а што го отежнуваат или оневозможуваат исполнувањето на договорот.

VI. ЗАВРШНИ ОДРЕДБИ

Член 11

Овој договор стапува на сила од моментот на неговото потпишување од страна на овластените претставници на договорните страни, а извршувањето на обврските во поглед на испораката, монтажата и ставањето во функција на стоките во судската зграда и нивното плаќање трае до 31.12.2020 год.

Член 12

Во случај да настане спор помеѓу договорните страни во врска со одредбите на овој договор, истите ќе настојуваат спорот да го решат спогодбено, а доколку не се постигне спогодба, за решавање на настанатите спорови, ќе биде надлежен Основниот граѓански суд Скопје.

Член 13

Овој договор е склучен во 4 (четири) еднообразни примероци, од кои по 2 (два) примероци за секоја договорна страна.

НОСИТЕЛ НА НАБАВКАТА
ДПГТ СИМАК - ИНЖИЊЕРИНГ
Јованка ДООЕЛ Скопје
Овластено лице,
Јованка Смилева Дукиќ



ДОГОВОРЕН ОРГАН
Основен суд Крива Паланка,
Претседател,
Љубица Цветковска Стојановска

